

भारत-नेपाल सीमा सड़क को राजनाथ से मिलेंगे मंत्री

पटना | हिन्दुस्तान ब्यूरो

पथ निर्माण मंत्री नंदकिशोर यादव भारत-नेपाल की सीमा से लगे बिहार की सड़क के निर्माण के लिए सोमवार को गृहमंत्री राजनाथ सिंह से मिलेंगे। इसके साथ ही राज्य में नेशनल हाइवे की समस्याओं पर केन्द्रीय राजमार्ग मंत्री नितिन गडकरी से भी विचार करेंगे।

श्री यादव ने कहा कि भारत-नेपाल सीमा पर 557 किलोमीटर सड़क का निर्माण किया जाना है। नेपाल के क्षेत्र में बने टूलेन की तरह ही इसे बनाए जाने की योजना है। इससे बिहार के पूर्वी चम्पारण, पश्चिम चम्पारण, सीतामढ़ी, मधुबनी, सुपौल, अररिया और किशनगंज जिले को लाभ होगा। इन जिलों से होकर गुजरने वाले इंडो-नेपाल बार्डर रोड के लिए कुछ स्थानों पर नेशनल हाइवे को इसमें मिलाया जा

तरक्की के लिए

- 557 किलोमीटर सड़क का निर्माण किया जाना है
- केन्द्रीय राजमार्ग मंत्री से भी प्रदेश के पथ निर्माण मंत्री मिलेंगे

सकता है। साथ ही कुछ बड़े पुल-पुलियों के निर्माण की भी जरूरत पड़ेगी। गृहमंत्री के साथ इन मुद्दों पर विस्तार से चर्चा होनी है।

श्री यादव ने कहा कि राज्य के राष्ट्रीय उच्च पथों, भारतीय राष्ट्रीय राजमार्ग प्राधिकरण की समस्या से जुड़े कुछ प्रमुख विषयों पर केन्द्रीय सड़क और राजमार्ग मंत्री नितिन गडकरी से विचार करना है। इसी के साथ दिल्ली प्रवास के दौरान केन्द्रीय योजनाओं वाली सड़कों के लिए अधिक से अधिक धनराशि की उपलब्धता के लिए प्रयास करेंगे।